

मंदिरों में हुए धार्मिक अनुष्ठान व भक्तिमय आयोजन

श्रद्धा और आस्था के साथ मनाई गई शनि जयंती

जबलपुर।

भगवान सूर्य और उनकी पत्नी छाया के पुत्र न्याय के देवता भगवान शनिदेव की जयंती गुरुवार को नगर के विभिन्न शनि मंदिरों में पूरी श्रद्धा और आस्था के साथ मनाई गई। भगवान शनिदेव का तिल व तेल से अभिषेक किया गया। काली उड़द से बने पकवानों का भोग लगाया गया। शनिदेव को न्याय के साथ-साथ भाग्य विधाता भी कहा गया है। चूंकि वे मनुष्य को उसके कर्मों के मुताबिक फल देते हैं इसलिए उन्हें न्याय का देवता कहा गया है।

शनि जयंती पर कल सुबह से ही नगर के विभिन्न शनि मंदिरों में श्रद्धालुओं की भीड़ लगी रही। लम्बे-टिन्हे शनि मंदिर सदर बाजार स्थित भगवान शनिदेव और नवग्रह मंदिर श्री बगुलामुखी सिद्धपीठ स्थित नवग्रह में विराजमान शनिदेव, पुरानी चरहाई स्थित शनिदेव मंदिर श्रद्धालुओं का तांता लगा रहा। मंदिरों में शनिस्त्रोत का पाठ किया गया। तिल और तेल से भगवान का अभिषेक किया गया। साथ ही मंदिरों में हवन पूजन और भंडारों के आयोजन हुए। ऐसी पौराणिक मान्यता है कि शनि जयंती पर शनिदेव की आराधना करने से शनिदेव प्रसन्न होते हैं और अभीष्ट फल प्रदान कर सुख शांति समृद्धि जीवन पर्यंत प्रदान करते हैं।



शनि धाम तिलवारा घाट में हुआ महाअनुष्ठान

श्री शनिधाम तिलवारा घाट स्थित प्राचीन शनि देव मंदिर में श्री शनि प्रकटोत्सव महापर्व बहुत धूमधाम से मनाया गया। जबलपुर के सबसे प्राचीन नर्मदा तट पर स्थित शनि धाम तिलवारा घाट में शनि देव महाराज की जयंती के अवसर पर पं. सतीश महाराज, पं. अनिल मिश्रा ने प्रातः इन्हें मुहूर्त में अभिषेक पूजन कराया। 8 बजे से श्री राम चरित मानस पाठ प्रारंभ हुआ। भगवान शनि देव का महाभिषेक, श्रृंगार, महाआरती, 56 भोग अर्पित किये गए। आयोजन की श्रृंखला में आज 28 मई को प्रातः 8 बजे से श्रीराम चरित मानस विश्राम, सुंदर काण्ड पाठ हवन-यज्ञ आरती प्रसाद वितरण होगा। पं. सतीश महाराज ने शनि जयंती पर विशेष रूप से सरसों तेल से बना हुआ महाभोग भक्त जनों को दिन भर अंतरात्मा वितरित किया। श्री शनिधाम तिलवारा में इस अवसर पर पं. सतीश महाराज, पं. अनिल मिश्रा, जितिन शर्मा, विद्येश भाणकर, नितिन आर्या, संजय तिवारी, शुभम तिवारी, सोनू कुररिया, राज सिंह, नितेश राजपूत, हितेश पटेल, विवेक पाण्डेय, राकेश कुशवाहा, शिवा तिवारी, अशोक साहू, गणेश साहू, विजय पटेल, विजय ठाकुर, राजकुमार पटेल, लक्ष्मण पटेल, गौरव सेनी, बजेश कुशवाहा, सिद्धांत विनायक, करण भद्राचार्य, पट्ट उर्जा, मनोष साहू, आशीष विश्वकर्मा, रितेश शुक्ला, हृदय दत्त, अमित पटेल, मुकेश राठौर, अभिषेक ठाकुर, संदीप साहू, इशान शर्मा, सौरभ कुशवाहा, सचिन खटीक, मनोज ठाकुर, गेंडालाल सेन, भूजा जैन, प्रदीप साहू आदि उपस्थित थे।

नवोदित हॉकी खिलाड़ी इतिहास से भी हो रहे अवगत

जबलपुर।

एमपी पावर मैनेजमेंट कंपनी लिमिटेड की केन्द्रीय क्रीड़ा एवं कला परिषद के तत्वावधान में पाण्डुताल मैदान में आयोजित ग्रीष्मकालीन हॉकी प्रशिक्षण में नवोदित हॉकी खिलाड़ी खेल की बासीकियों के साथ विश्व, देश व जबलपुर नगर के हॉकी इतिहास की जानकारी भी प्राप्त कर रहे हैं।

प्रशिक्षण शिविर में प्रातः 6.00 से 8.30 बजे तक और शाम 5.00 से 7.00 बजे तक 18 नवोदित हॉकी खिलाड़ियों के साथ नियमित खिलाड़ी प्रशिक्षण प्राप्त कर रहे हैं। शिविर में पांच लड़कियों ने भी उत्साह से अपनी सहभागिता दिखाई है। शिविर में प्रशिक्षण प्राप्त करने के



उद्देश्य से प्रविष्ट हुई लड़कियों का कहना है कि महिला हॉकी में नगर की अविनाश सिद्ध और मधु यादव सहित अन्य कई महिला हॉकी खिलाड़ियों के योगदान व उनकी प्रसिद्धि को देख कर उन्होंने भी हॉकी

में अपनी संभावनाएं देखी हैं। केन्द्रीय क्रीड़ा एवं कला परिषद के महासचिव राजीव गुप्ता ने शिविर का निरीक्षण कर सभी प्रतिभागियों और प्रशिक्षकों का उत्साहवर्द्धन कर प्रोत्साहित किया।

हथकरघा के ताने-बाने में स्वावलंबन

श्रमदान अपनापन विक्रय केंद्र का शुभारंभ

जबलपुर। शहर में पारंपरिक वस्त्र निर्माण परंपरा को जीवंत रखने श्रमदान अपनापन हथकरघा विक्रय केंद्र की शुरुआत नौदरा ब्रिज के पास हुई है। इसके जरिये कारागार के 450 बंदियों के साथ ही 1500 ग्रामीणों को आजीविका का महत्वपूर्ण आधार मिला है। आचार्य श्री विद्यासागर महाराज एवं आचार्य समय सागर महाराज की प्रेरणा से शुरू किए गए इस विक्रय सेवा केंद्र के जरिये बंदियों को आत्म निर्भर बनाने की कोशिश की जा रही है। शुभारंभ अवसर पर मुख्य अतिथि जस्टिस संजय द्विवेदी एवं पूर्व विधायक विनय सक्सेना उपस्थित थे।



संस्थान के ब्रह्मचारी गौरव भैया और रौनक भैया ने बताया कि, हथकरघा के जरिये कपड़ा बुनने की पुरानी विधि को जीवंत रखने के साथ ही विक्रय सेवा केंद्र के जरिए कई

लोगों को लाभ होगा। जस्टिस संजय द्विवेदी ने इस प्रकल्प की सराहना करते हुए कहा कि यह केवल वस्त्र विक्रय केंद्र नहीं, बल्कि सामाजिक पुनर्निर्माण और पुनर्वास का एक

मिशन है। इस अवसर पर जानकारी दी गई कि अनुसार यह अभिनव अभियान मध्यप्रदेश की 6 जेलों सहित तिहाड़ जेल (दिल्ली), सागर सेंट्रल जेल, बनारस सेंट्रल जेल, मिर्जापुर, आगरा एवं मथुरा जेल में जारी है। बताया गया है कि, इस अभियान के जरिए बंदी हथकरघा से कपड़ा बुनकर प्रति माह 8 हजार से 10 हजार तक की आय प्राप्त कर रहे हैं। हथकरघा के ताने-बाने में स्वावलंबन के संग संस्कृति की झलक है।

श्रमदान अपनापन न केवल 100 प्रतिशत हस्तनिर्मित, प्राकृतिक वस्त्रों की बिक्री का केंद्र है, बल्कि यह ग्रामीण भारत के पुनर्निर्माण की दिशा में एक प्रेरणादायक पहल है। शुभारंभ अवसर पर सामाजिक, अध्यात्मिक एवं प्रशासनिक क्षेत्रों की प्रतिष्ठित हस्तियों उपस्थित रहीं।

कृषि विवि में हुई वार्षिक-प्रक्षेत्र समीक्षा बैठक

जबलपुर। जवाहरलाल नेहरू कृषि विश्वविद्यालय, जबलपुर के प्रक्षेत्र संचालनालय के सौजन्य से विश्वविद्यालय के मंथन हॉल में वार्षिक-प्रक्षेत्र समीक्षा बैठक कुलपति प्रो. प्रमोद कुमार मिश्रा के अध्यक्षता में आयोजित हुई। संचालक अनुसंधान सेवाएं, डॉ. जी.के. कोत् की अध्यक्षता में संपन्न हुई। प्रो. प्रमोद कुमार मिश्रा ने कहा कि विश्वविद्यालय की पहचान विभिन्न प्रक्षेत्रों में तैयार किये हुए बीज से मध्यप्रदेश में ही नहीं बल्कि राष्ट्रीय स्तर पर जानी जाती है। समस्त प्रक्षेत्र प्रभारियों को दिशा निर्देश देते हुए कहा कि वह अपने सीमित साधनों का समुचित उपयोग करते हुए अपने तकनीकी ज्ञान से बेहतर प्रदर्शन करते हुए प्रक्षेत्रों की उत्पादकता को बढ़ाएं। इस अवसर पर डॉ. जी.के.कोत् ने कहा कि विभिन्न प्रक्षेत्रों में अनुसंधान की



दिशा में स्थानियता को ध्यान में रखते हुए फसलवार बेहतर प्रयोग स्थापित करने का सार्थक प्रयास किया जाना चाहिए। संचालक प्रक्षेत्र डॉ. श्रीमति अनिता बब्बर ने प्रक्षेत्र प्रभारियों को उत्तम प्रजनक बीज उत्पादन हेतु समुचित मार्गदर्शन प्रदान किया साथ ही बीज उत्पादन के दौरान ध्यान में रखने

योग्य विशेष सावधारियों का भी जिक्र किया। इस बैठक में लगभग 26 प्रक्षेत्रों के प्रभारियों ने 2024-25 की वार्षिक प्रगति एवं आगामी वर्ष 2025-26 की कार्ययोजना को पॉवर प्वाइंट के माध्यम से विधिवत और बेहतर तरीके से प्रदर्शित किया। विभिन्न फसलों के उत्पादन एवं उत्पादकता

को कैसे बढ़ाया जाए इस पर विस्तार से चर्चा की गई। बैठक में, अधिष्ठाता कृषि अभियांत्रिकी डॉ. अतुल कुमार श्रीवास्तव, संचालक विस्तार सेवाएं डॉ. दिनकर प्रसाद शर्मा, लेखा नियंत्रक श्रीमती संजू तिवारी, विभागाध्यक्ष, समस्त प्रक्षेत्र प्रभारी एवं अधिकारी बड़ी संख्या में उपस्थित रहे।



मोक्ष ने किया 3 शवों का अंतिम संस्कार

जबलपुर। मोक्ष मानव सेवा एवं जनउत्थान समिति ने कल तीन शवों का अंतिम संस्कार किया वहीं एक बीमार युवक व वृद्ध महिला को आश्रय दिया। अनुपूर निवासी स्वरूप सिंह व उनकी पत्नी बबली बाई कल अपने दो वर्ष के बच्चे की पार्थिव देह लेकर शव का अंतिम संस्कार करने आर्थिक मदद का इंतजार कर रहे थे। जैसे ही इसकी सूचना मोक्ष संस्था के आशीष ठाकुर को मिली। उन्होंने मोक्ष के कार्यकर्ताओं के साथ मासूम का तिलवारा में अंतिम संस्कार कराया। इसी तरह रिमझ निवासी 75 वर्षीय रामभरोसे का अंतिम संस्कार मोक्ष ने तिलवारा मुक्तिधाम में किया। एक 32 वर्षीय बीमार युवक व वृद्ध महिला को मोक्ष ने अपने आश्रय स्थान में शरण दी।

वरिष्ठजनों को रेल सुविधाओं में पूर्वानुसार छूट प्रदान करने की मांग

जबलपुर। महाकोशल चेम्बर ऑफ कॉमर्स एंड इंडस्ट्री ने श्री अश्विनी वैष्णव को पत्र प्रेषित करते हुए मांग रखी गयी है कि रेल मंत्रालय द्वारा पूर्वानुसार वरिष्ठ नागरिकों को क्रमशः 40 प्रतिशत एवं 50 प्रतिशत की छूट के बाद लोअर बर्थ प्रदान करने का प्रवधान था। जिसे किन्हीं कारणोंवश स्थगित किया गया। इस क्रम में वरिष्ठ नागरिकों को पूर्वानुसार छूट प्रदान करने का कष्ट करें। वैसे भी उम्र के इस पड़ाव में वरिष्ठ नागरिकों को अधिक सुविधा की आवश्यकता होती है। वर्तमान में चेम्बर के संज्ञान में आया है कि रेल मंत्रालय में यह सुविधा केवल साधारण एवं स्लीपर कोच में प्रदान किया जायेगा परंतु समाज के अति विशिष्ट प्रबुद्ध वरिष्ठ जनों की पूर्ववत् वाताकुलित श्रेणी में भी छूट प्रदान की जाये। चेम्बर अध्यक्ष रवि गुप्ता, वरिष्ठ उपाध्यक्ष शंकर नागदेव, कनिष्ठ उपाध्यक्ष युवराज जैन गढ़वाल, मानसेवी मंत्री अखिल मिश्र, कोषाध्यक्ष हेमराज अग्रवाल, सहमंत्री गुलशन माखोजा, प्रभात जैन, समन्वयक राजेश चण्डोक, संगठन मंत्री अनिल जैन पाली, संयोजन मंत्री समीर पाल रेल मंत्रालय द्वारा छूट की घोषणा की मांग की है।

मुख्यमंत्री को भेड़ाघाट नगर परिषद अध्यक्ष ने ज्ञापन सौंप

भेड़ाघाट। मध्यप्रदेश के यशस्वी मुख्यमंत्री मोहन यादव का भेड़ाघाट आमगन पर चर्चा उपरांत नगर परिषद अध्यक्ष चतुर सिंह लोधी, पूर्व अध्यक्ष पं. अनिल तिवारी, उपाध्यक्ष श्री जगदीश दाहिया विधायक प्रतिनिधि श्री ओमनारायण दुबे द्वारा भेड़ाघाट क्षेत्र के लम्हेटाघाट, गोपालपुर के मंदिरों के सौंदर्यकरण के संबंध में पत्र सौंपा गया एवं भेड़ाघाट, लम्हेटाघाट, गोपालपुर घाट के समग्र विकास के लिये मुख्यमंत्री को अवगत कराया।



डाक्टरों ने मनाया ऑपरेशन सिंदूर का जश्न



जबलपुर। आमतौर पर क्लिनिक और अस्पताल तक व्यस्त रहने वाले डाक्टरों ऑपरेशन सिंदूर की सफलता का जश्न हाथों में तिरंगा लेकर मना रहे हैं। सदर में इकट्ठा हुए शहर के इन नामवर डाक्टरों ने सेना के सम्मान में सलामी दी और कुछ वीर सैनिकों को शौर्य सम्मान से नवाजा. मानव अधिकार व अपराध नियंत्रण संगठन एवं पीएमपी चिकित्सा एसोसिएशन के बैनरतले आयोजित किए गए कार्यक्रम के दौरान डाक्टरों ने जख्मत पड़ने पर सरहद पर जाकर सैनिकों की निःशुल्क चिकित्सा सेवा करने का संकल्प लिया. इस मौके पर केन्ट विधायक अशोक रोहाणी, मानव अधिकार संगठन के अध्यक्ष समाजसेवी डा. अजय कुमार वाधवानी, डा. अभिषेक जैन, डा. अभिजीत जैन, डा. आशीष डंगरा, डा. सरिता साहू, डा. मुकेश पाण्डेय, डा. शशिकांत साहू, डा. आरके. मिश्रा, डा. मकसूद चिश्ती, एड. आशीष त्रिपाठी, संजय जैन आदि की मौजूदगी उल्लेखनीय रही।

जनकपुरी टाउनशिप पहुंचे जगत के पालनहार

कलश यात्रा के दौरान हजारों की संख्या में उमड़ा जनसैलाब

जबलपुर। जनकपुरी प्रीमियम टाउनशिप स्थित श्री राम दरबार मंदिर में प्रभु श्री राम दरबार प्राण प्रतिष्ठा महोत्सव के अवसर पर विशाल कलश यात्रा निकाली गई। जिसमें प्रातः 10 बजे प्राति कुंज परिसर (कोरलबुड) से हजारों की संख्या में महिलाएं कलश लेकर यात्रा में शामिल हुईं। वहीं पुरुष सनातनी वेशभूषा में यात्रा में शामिल हुईं। जिसकी अगुवाई झरकाशरवा पोताधीश्वर जगदूत शंकराचार्य स्वामी सदनानंद सरस्वती जी महाराज ने की। भव्य कलश का जंगल - जंगल स्वागत किया गया। जिसमें चहुँओर जय जय सियाराम का जयघोष गुंजायमान रहा। शोभायात्रा में बहमचारी सुबुद्धानंद जी, बहमचारी चैतन्यानंद जी ने सभी को आशीष प्रदान किया। जनकपुरी प्रीमियम टाउनशिप के कंकज पांडेय ने बताया कि श्री राम दरबार मंदिर का निर्माण सनातन धर्म का प्रचार और प्रभु की भक्ति सेवा के लिए किया गया है। जिसमें श्री राम दरबार में प्रभु श्री राम, भैया लक्ष्मण मंजीता सहित सेवन श्री हनुमान जी की सति स्थापित होने को है। साथ ही इस कलश यात्रा शहर से लेकर ग्रामीण क्षेत्रों के लोग भारी मात्रा में शामिल हुए।

शाह ने की सांस्कृतिक राजनीतिक कार्यक्रमों में शिरकत

एजेसी ►► नादेड
केंद्रीय गृह मंत्री अमित शाह मंगलवार को मुंबई दौरे पर हैं। यहां पर वे महत्वपूर्ण सांस्कृतिक और राजनीतिक कार्यक्रमों में शामिल हुए। अपनी यात्रा की शुरुआत करते हुए शाह माधवबाग में श्री लक्ष्मीनारायण मंदिर की 150वीं वर्षगांठ समारोह में शामिल हुए।
इस कार्यक्रम में महाराष्ट्र के मुख्यमंत्री देवेंद्र फडणवीस के भी मौजूद रहे। दोपहर में शाह स्वतंत्रता सेनानी विनायक दामोदर सावरकर की 60वीं पुण्यतिथि के उपलक्ष्य में मुख्य व्याख्यान दिया। उन्हें देश का महान सपूत बताया। यह कार्यक्रम मुंबई विश्वविद्यालय के सर कावसजी जहांगीर हॉल में आयोजित किया गया।

भारत अब पीछे नहीं देखेगा
शाह ने कहा कि भारत को 2047 तक पूर्ण विकसित और हर क्षेत्र में सर्वप्रथम बनाने का विश्वास प्रधानमंत्री मोदी जी ने दिलाया है। गृह मंत्री ने कहा कि भारत को अब न पीछे मुड़कर देखने और न ही रुकने की जरूरत है।

महायुति गठबंधन सहयोगियों के साथ बंद कमरे में की बात



शाह की मुंबई यात्रा में भाजपा के वरिष्ठ नेताओं और महायुति गठबंधन सहयोगियों के साथ बंद कमरे में बैठके भी शामिल हैं, क्योंकि पार्टी महत्वपूर्ण बुधमंजुंबई नगर निगम (बीएमसी) चुनावों से पहले रणनीति बना रही है। मंगलवार दोपहर बाद उनके दिल्ली लौटने की उम्मीद है। मुंबई पहुंचने से पहले शाह सांभार को नागपुर में थे, जहां उन्होंने राष्ट्रीय कैसर संस्थान में कैसर रोगियों और उनके परिवारों के लिए आवासीय सुविधा स्थापित निवास की आधारशिला रखी। बाद में वे मराठवाड़ा क्षेत्र के नांदेड गए, जहां उन्होंने महाराष्ट्र के पूर्व मुख्यमंत्री वसंतराव नाईक की आत्मकथा प्रतिमा का अनावरण किया। शाह ने क्षेत्र में कुछ भाजपा कार्यलयों का भी उद्घाटन किया, जहां बंजारा समुदाय के सदस्यों ने उनका स्वागत किया।

उद्भव पर साधा निशाना, प्रतिनिधि मंडल को बारात बता रहे
उन्होंने आतंकवाद के खिलाफ भारत के रुख को उजागर करने के लिए 33 वैश्विक राजधानियों में भेजे गए सरकार के बहुदलीय प्रतिनिधिमंडलों को महज 'बारात' (शादी का जुलूस) कहने के लिए उद्भव सेना को आलोचना की। शाह ने कहा कि मुझे समझ में नहीं आता कि उद्भव सेना को क्या हो गया है? वे इन प्रतिनिधिमंडलों को बारात कह रहे हैं, जबकि उनके अपने सदस्य इसका हिस्सा हैं। गृह मंत्री शाह का दो दिवसीय महाराष्ट्र दौरा आगामी निकाय और विधानसभा चुनावों से पहले राज्य भर में अपनी स्थिति मजबूत करने के भाजपा के प्रयासों को रेखांकित करता है।

ऑपरेशन सिंदूर की सफलता का किया बखाना
गृह मंत्री शाह ने कहा कि ऑपरेशन सिंदूर की सफलता ने न केवल पाकिस्तान, बल्कि पूरी दुनिया को एक मजबूत संदेश दिया है कि भारत अपने सशस्त्र बलों, नागरिकों और सीमाओं पर किसी भी खतरे को बर्बाद नहीं करेगा। उन्होंने वेतानवी दी कि यदि कोई हमारा सीमाओं में घुसने का प्रयास करता है या हमारे नागरिकों को नुकसान पहुंचाने की कोशिश करता है, तो उसे कड़े परिणामों का सामना करना पड़ेगा। शाह ने स्पष्ट किया कि भारत की सुरक्षा और संभ्रमण के प्रति सरकार की प्रतिबद्धता अटूट है।

स्वर्ण संक्षेप
व्यापारियों व एमएसएमई को फिनटेक दे रही बल
नई दिल्ली। केंद्रीय वित्त मंत्री निर्मला सीतारमण ने कहा कि भारत की फिनटेक कंपनियां देश के डिजिटल पब्लिक इंफ्रास्ट्रक्चरको आगे बढ़ाने और व्यापारियों के साथ-साथ सूक्ष्म, लघु एवं मध्यम उद्यमों को सशक्त बनाने में मदद कर रही हैं। सीतारमण ने फिनटेक कंपनी 'पाइल लेब्स' के कार्यालय का दौरा किया और इसके स्टाफ सदस्यों से बातचीत की।

पीएम मोदी ने महात्मा मंदिर में 5,536 करोड़ की परियोजनाओं की सौगात दी हमें अपने ब्रांड पर खासकर मेड इन इंडिया पर गर्व होना चाहिए, हम आतंकियों का खात्मा करके रहेंगे अब विदेशी चीजों की निर्भरता छोड़कर स्वदेशी को ही अपनाएं

एजेसी ►► नादेड
अपने दो दिवसीय गुजरात दौरे के दूसरे दिन प्रधानमंत्री नरेंद्र मोदी गुजरात में पिछले दो दशकों में सुधार कार्यों से जुड़े एक कार्यक्रम में शामिल हुए। इस दौरान, गांधी नगर के महात्मा मंदिर में 5,536 करोड़ की विभिन्न विकास परियोजनाओं का उद्घाटन व शिलान्यास किया। कार्यक्रम के दौरान पीएम मोदी ने कहा कि हमें अपने देश के ब्रांड पर गर्व करना चाहिए। हमें मेड इन इंडिया पर गर्व करना चाहिए।

हमारा लक्ष्य भारत को विकसित बनाना



अब हम चौथे स्थान पर पहुंच गए हैं, तो तीसरी सबसे बड़ी अर्थव्यवस्था बनने का दबाव बढ़ रहा है। उससे भी अधिक दृढ़ संकल्प की जरूरत है। यह देश अब इंतजार नहीं करना चाहता। अगर कोई सुझाव देता है कि हमें धैर्य रखना चाहिए, तो आप आवाजें सुन सकते हैं कि 'मोदी हैं तो मुमकिन है'। इसलिए हमारा स्पष्ट लक्ष्य 2047 तक भारत को एक विकसित राष्ट्र बनाना है।

विदेशी चीजों का इस्तेमाल बंद करें
पीएम मोदी ने कहा कि तीसरी अर्थव्यवस्था बनने के लिए हमें विदेशी चीजें खरीदना और उनका इस्तेमाल बंद करना होगा और वे सब जनबल के योगदान से संभव होगा। जनबल की भागीदारी के बिना कोई भी ऑपरेशन पूरा नहीं होता। अपनी अर्थव्यवस्था में सही मायने में योगदान देने के लिए, हमें एक स्पष्ट और सामूहिक लक्ष्य निर्धारित करना चाहिए कि जब भारत अपनी स्वतंत्रता के 100 वर्ष पूरे करेंगे, हम एक पूर्ण विकसित राष्ट्र बन जाएंगे और हम ऐसा विदेशी उत्पादों पर निर्भर हुए बिना करेंगे।

ऑपरेशन सिंदूर के बाद खेड़ा बोले जो तथ्य मौजूद हैं वे आपकी पसंद से तो गायब नहीं हो सकते
एजेसी ►► नई दिल्ली

विवाद में रिटा. इंजीनियर ने चबा ली सचिव की नाक
कानपुर। नारामऊ स्थित रतन प्लैटनेट अपार्टमेंट में पार्किंग के विवाद में रविवार शाम सेवानिवृत्त इंजीनियर और सोसाइटी के सचिव से मारपीट कर उनकी नाक चबा ली, जिससे वह लहलुहान होकर गिर पड़े। पूरी घटना सीसीटीवी कैमरे में कैद हो गई। उनके बेटे ने उन्हें रीजेंसी अस्पताल में भर्ती कराकर आरोपी के खिलाफ बंद रहने देते हुए बिदूर थाने में केस दर्ज कराया है।

राजभवन से महात्मा मंदिर तक किया रोड शो
पीएम मोदी ने मंगलवार सुबह गांधीनगर में एक रोड शो किया और इस दौरान उनका स्वागत करने के लिए भारी संख्या में लोग एकत्र हुए। गुजरात की दो दिवसीय यात्रा के दौरान पीएम का यह चौथा रोड शो है। रोड शो का आयोजन गांधीनगर स्थित राजभवन से महात्मा मंदिर तक किया गया। इस दौरान रास्ते में बड़ी संख्या में लोग एकत्र हुए और उन्होंने तिरंगा लहराया।

दुनिया की चौथी अर्थव्यवस्था बने
पीएम मोदी ने कहा कि हमने कोरोना से लड़ाई लड़ी, पड़ोसियों से भी मुसीबतें झेलीं। प्राकृतिक आपदा भी झेलीं इसके बावजूद इतने कम समय में हम 11वें नंबर की अर्थव्यवस्था से चौथे नंबर की अर्थव्यवस्था बनने में कामयाब रहे। पीएम ने कहा कि हम विकास चाहते हैं, प्रगति चाहते हैं। हम आजादी के 100 साल ऐसे मनाएंगे कि दुनिया में विकसित भारत का झंडा फहरता रहेगा।

'गणेश जी भी विदेश से आते हैं वो भी छोटी आंखों वाले'
पीएम मोदी ने आत्मनिर्भरता पर जोर देने की अपील की। पीएम मोदी ने चीन का बिना नाम लिए ही कड़ा संदेश भी दे दिया और साथ ही जनता के समझ में दिया कि स्वदेशी सामान का इस्तेमाल क्यों करें। हम गांव-गांव में व्यापारियों को शपथ दिलाए, व्यापारियों को कितना भी मुनाफा क्यों न हो, आप विदेशी माल नहीं बेचेंगे। लेकिन दुर्भाग्यवश, गणेश जी भी विदेश से आ जाते हैं, वो भी छोटी आंख वाले गणेश जी, गणेश जी की आंख भी नहीं खुल रही है। होली के लिए रंग और पिचकारी भी विदेश से आती है। यहां सब उपलब्ध है, कुछ मत लाओ। हमें मेड इन इंडिया पर गर्व होना चाहिए।

निशिकांत ओझी राजनीति कर रहे
पहलगाम आतंकी हमले और ऑपरेशन सिंदूर के बाद की घटनाओं पर कांग्रेस और भाजपा की प्रतिक्रिया में नीरव, इरबद और ईमानदारी का बुनियादी अंतर है। जहां भाजपा ने हमारे सशस्त्र बलों की वीरता की आड में राजनीति की और उनके नेताओं ने उनका अपमान किया, वहीं कांग्रेस पार्टी हमारे सशस्त्र बलों के साथ और राष्ट्रपति हित में मजबूती से खड़ी रही। विदेश भेजे गए सर्वदलीय प्रतिनिधिमंडलों में शामिल कांग्रेस के नेता जहां एक ओर भारत के लिए खुलकर और सामूहिक रूप से बोल रहे हैं, वहीं निशिकांत दुबे जैसे भाजपा सांसद, जो इन प्रतिनिधिमंडलों का हिस्सा हैं, बेशर्मी से पक्षपातपूर्ण राजनीति कर रहे हैं और अपने ट्वीट और बयानों के जरिए ओझी और धिनीजी राजनीति के लिए झूठ फैला रहे हैं।

बंदरों से जान बची तो छात्रा दूसरी मंजिल से गिरी
हापुड़। गर्मी बढ़ते ही हापुड़ जिले में कुत्तों और बंदरों का आतंक भी लगातार बढ़ रहा है। आए दिन वह अपना किसी ना किसी को शिकार बना रहे हैं। अब रविवार की देर रात कस्बे के मोहल्ले कुरेशियान की रहने वाली छात्रा छत पर बैठकर पढ़ाई कर रही थी। इसी दौरान बंदरों के झुंड ने उस पर हमला कर लिया। वह डरकर भागी तो छत से नीचे जमीन पर जा गिरी। उसकी मौत हो गई।

सेना के शौर्य का जिक्र 11 बार और ऑपरेशन सिंदूर का 9 बार जान लिया
पीएम मोदी ने इशारों इशारों में पाकिस्तान को कड़ा संदेश दे डाला है। पीएम मोदी ने इस दौरान कहा कि शरीर कितना ही स्वस्थ क्यों न हो, लेकिन अगर एक कांटा चुभता है तो पूरा शरीर परेशान रहता है। इसलिए हमने तय कर लिया है, हम उस कांटे को निकालकर रहेंगे। पीएम ने कहा कि भारत ने 3 बार पाकिस्तान को युद्ध में धूल चटाई। मोदी ने पाकिस्तान का नाम 12 बार लिया। इसके अलावा आतंकवाद का नाम 11 बार, पाक फौज का नाम 10 बार, पाक आवाग का नाम 7 बार, भारतीय सेना के शौर्य का जिक्र 11 बार और ऑपरेशन सिंदूर का जिक्र 9 बार किया। एक तरीके से पीएम नरेंद्र मोदी ने पाकिस्तान को साफ कर दिया है कि आतंकवाद के मामले पर भारत को लड़ाई जारी रहेगी और आतंकवाद के खतमे तक भारत वे लड़ाई लड़ता रहेगा।

छोटे शहरों के विकास पर ध्यान दें
पीएम मोदी ने कहा कि हमारे छोटे शहरों की क्षमता बहुत ज्यादा है। चौथी सबसे बड़ी अर्थव्यवस्था से तीसरी सबसे बड़ी अर्थव्यवस्था में जाने के लिए हमें इन शहरों के शहरी विकास पर ध्यान देना चाहिए। ये हमारे अर्थव्यवस्था के विकास के इंजन हैं। कुछ लोगों को प्रगति को स्वीकार करना मुश्किल लगता है क्योंकि यह उनकी कहानी के साथ मेल नहीं खाता।

'ऑपरेशन सिंदूर' 140 करोड़ भारतीयों की जिम्मेदारी
अगर हम एक विकसित और आत्मनिर्भर भारत के निर्माण के बारे में गंभीर हैं, तो 'ऑपरेशन सिंदूर' सिर्फ हमारे सशस्त्र बलों की जिम्मेदारी नहीं है - यह सभी 140 करोड़ भारतीयों की जिम्मेदारी है।

कई वाहन जब्त, 7.20 लाख रु. का जुर्माना नारनूल। प्रदेश के मुख्यमंत्री नाथन सिंह सेनी के दिशा निर्देश अनुसार जिले में खनन कार्य पूरी पारदर्शिता में किया जा रहा है। जिला प्रशासन द्वारा गठित की गई टास्क फोर्स लगातार छापे मार कार्रवाई कर रही है। 7 दिन में 978 वाहनों की चेकिंग की गई। 3 वाहनों को जब्त किया गया। टीएम ने 978 वाहनों की जांच की। इस दौरान 7.20 लाख का जुर्माना लगाया है।

पं. नेहरू को श्रद्धांजलि



नई दिल्ली। कांग्रेस नेता सोनिया गांधी ने मंगलवार को नई दिल्ली के शांति वन में भारत के पहले प्रधानमंत्री पंडित जवाहरलाल नेहरू को उनकी पुण्यतिथि पर श्रद्धांजलि अर्पित की।

सावरकर का नाम कानून में शामिल करने की अर्जी खारिज

एजेसी ►► नई दिल्ली

सुप्रीम कोर्ट ने विनायक दामोदर सावरकर का नाम 1950 के कानून में शामिल करने के अनुरोध वाली याचिका खारिज कर दी। यह कानून व्यावसायिक और वाणिज्यिक उद्देश्यों के लिए कुछ प्रतीकों और नामों के अनुचित इस्तेमाल रोकने का अधिनियम है। मुख्य न्यायाधीश बीआर गवई और न्यायमूर्ति आंगरुटीन जॉर्ज मसीह की पीठ ने कहा कि याचिकाकर्ता के मौलिक अधिकारों का कोई हानन नहीं हुआ है। याचिकाकर्ता ने पीठ से कहा कि वह पिछले 30 साल से सावरकर पर शोध कर रहे हैं और उन्हें कानूनी रूप से सत्यानयन योग्य तरीके से सावरकर के बारे में कुछ तथ्य स्थापित करने का अवसर चाहिए।

राष्ट्रपति भवन में सेकंड फेज के पद्म पुरस्कारों का वितरण

शारदा को मरणोपरांत पद्म विभूषण, ऋतंभरा को पद्मभूषण सम्मान

एजेसी ►► नई दिल्ली
राष्ट्रपति द्रौपदी मुर्मू ने राष्ट्रपति भवन में दूसरे फेज के पद्म अवॉर्ड्स दे रही हैं। इनमें लोकगायिका स्वर्गीय डॉ. शारदा सिन्हा समेत 68 हस्तियों को सम्मानित किया गया। इस दौरान पीएम मोदी, गृह मंत्री अमित शाह, विदेश मंत्री एस जयशंकर भी मौजूद हैं। मंगलवार को हुई अवॉर्ड सेरेमनी में बिहार की दिवंगत लोक गायिका डॉ. शारदा सिन्हा को मरणोपरांत पद्म विभूषण से सम्मानित किया गया। वहीं, राम मंदिर आंदोलन में शामिल रहें साध्वी ऋतंभरा को सामाजिक कार्य के लिए पद्म भूषण से सम्मानित किया गया। 28 अप्रैल को पहले चरण की अवॉर्ड सेरेमनी में 71 हस्तियों को पद्म विभूषण, पद्म भूषण और पद्म श्री से सम्मानित किया गया था। इनमें 4 पद्म विभूषण, 10 पद्म भूषण और 57 पद्म श्री पुरस्कार दिए गए थे।

139 लोगों को 2025 में पद्म पुरस्कार



बता दें कि, इस वर्ष 139 लोगों को पद्म पुरस्कारों के लिए चुना गया है। इस समारोह में उपराष्ट्रपति जगदीप धनखड़ और प्रधानमंत्री नरेंद्र मोदी के साथ-साथ कई केंद्रीय मंत्री और कई विशेष अतिथि भी मौजूद रहे। इस सूची में 7 पद्म विभूषण, 19 पद्म भूषण और 113 पद्म श्री पुरस्कार शामिल हैं। पुरस्कार विजेताओं में से 23 महिलाएं हैं और सूची में विदेशी/एनआरआई/पीआईआई/ओसीआई/श्रीगो की 10 व्यक्ति और 13 मरणोपरांत पुरस्कार विजेता भी शामिल हैं।

शारदा सिन्हा (मरणोपरांत) : कला-लोक संगीत
इसमें लोक गायिका शारदा सिन्हा को कला-लोक संगीत के क्षेत्र में उनके योगदान के लिए राष्ट्रपति द्रौपदी मुर्मू ने मरणोपरांत पद्म विभूषण से सम्मानित किया। उनके बेटे ने उनकी ओर से यह पुरस्कार ग्रहण किया।

कुमुदिनी रजनीकांत लाखिया (मरणोपरांत) : कला
कुमुदिनी रजनीकांत लाखिया को कला के क्षेत्र में योगदान के लिए राष्ट्रपति ने मरणोपरांत पद्म विभूषण दिया। उनके पोते ने यह पुरस्कार ग्रहण किया।

बिबेक देबर्षी (मरणोपरांत) : साहित्य और शिक्षा
साहित्य और शिक्षा के क्षेत्र में योगदान के लिए बिबेक देबर्षी को राष्ट्रपति द्रौपदी मुर्मू ने मरणोपरांत पद्म भूषण से सम्मानित किया है। उनकी पत्नी ने उनकी ओर से यह पुरस्कार ग्रहण किया। बिबेक देबर्षी एक अर्थशास्त्री थे, जिन्होंने प्रधानमंत्री की आर्थिक सलाहकार परिषद के अध्यक्ष के रूप में कार्य किया और वे उल्लेखनीय कार्यों के लेखक भी हैं।

डॉ. शोभना चंद्रकुमार : कला व लोक नृत्य
डॉ. शोभना चंद्रकुमार को कला-लोक नृत्य के क्षेत्र में उनके योगदान के लिए राष्ट्रपति द्रौपदी मुर्मू से पद्म भूषण सम्मान मिला।

तेजस्वी की दी बहाई मुझे बड़े पापा बनने का सौभाग्य मिला: तेज
पटना। राष्ट्रीय जनता दल के प्रमुख लालू प्रसाद ने अपने बड़े बेटे तेज प्रताप यादव को भले ही पार्टी और परिवार से बाहर निकाल दिया। लेकिन, वे परिवार को नहीं भूले हैं। पिता बहन और छोटे भाई पर भी उन्होंने कुछ नहीं कहा। आज उनका बयान सामने आया तो वह भी अपने भतीजे के लिए। तेजस्वी यादव के दूसरी बार पिता बनने पर उन्होंने बहाई दी। भाई और भतीजे की तस्वीर शेयर करते हुए लिखा कि श्री बांके बिहारी जी के असीम कृपा व आशीर्वाद से नवजात शिशु के आगमन (पुत्ररत्न की प्राप्ति) पर मुझे बड़े पापा बनने का सौभाग्य प्राप्त हुआ है।

मंगल ग्रह पर दिखा रहस्यमयी शैतान! नासा के रोवर ने धरती पर भेजी दुर्लभ फोटो



वॉशिंगटन। नासा के पर्सिवरेंस रोवर ने मंगल ग्रह पर एक दुर्लभ सेल्फी ली है। यह तस्वीर वातावरण को समझने में मददगार साबित होगी। नासा के पर्सिवरेंस रोवर ने यह अनोखी तस्वीर मंगल ग्रह पर 1,500वें सोल (मार्स दिवस) के मौके पर ली है। इसमें एक दुर्लभ 'डस्ट डेविल' (धूल भरी बवंडर) भी नजर आ रहा है। इस सेल्फी को 59 तस्वीरों को मिलाकर बनाया गया है। रोवर ने इसे 'विव हेजल हिल' नामक जगह पर लिया है।

पृथ्वी पर भेजता है मंगल ग्रह के नमूने



यह रोवर मंगल की सतह पर अलग-अलग वैज्ञानिक प्रयोग कर रहा है और वहां की चट्टानों और मिट्टी के नमूने एकत्रित कर रहा है। इस तस्वीर में दिख रहा डस्ट डेविल न सिर्फ एक अद्भुत दृश्य है, बल्कि इससे मंगल ग्रह के मौसम और वातावरण को समझने में वैज्ञानिकों को मदद मिलेगी। इस तरह की घटनाएं नासा के मिशन के लिए महत्वपूर्ण हैं। वे मंगल ग्रह के वातावरण की जटिलताओं को उजागर करती हैं और भविष्य के मिशनों की योजना बनाने में मदद करती हैं।



आखिर तस्वीर में क्या है?

इस फोटो में रोवर के बिल्कुल सामने आइलैंड बोरहोल दिख रहा है, तो वहीं पीछे की तरफ हवा में उठता धूल का एक बवंडर साफ तौर पर दिख रहा है। पर्सिवरेंस रोवर ने यह तस्वीर 10 मई 2025 को ली थी, जिसे अब पृथ्वी पर भेजा है। तस्वीर में रोवर के पिछले मार्ग के निशान भी साफ देखे जा सकते हैं।

नासा ने क्या कहा?

अमेरिकी अंतरिक्ष एजेंसी नासा के मुताबिक, यह डस्ट डेविल रोवर से करीब 5 किलोमीटर दूर था और यह एक दुर्लभ प्राकृतिक घटना है। यह मंगल ग्रह के वातावरण की गतिशीलता को दिखाती है। नासा ने पर्सिवरेंस रोवर को 30 जुलाई 2020 को लॉन्च किया गया था, जो 18 फरवरी 2021 को मंगल ग्रह पर पहुंचा था।

रोचक खबरें



पूड़ी-सब्जी और 1 किलो मीट के बाद 80 रसगुल्ले खा जाता है ये आदमी

अररिया। बिहार के अररिया जिले के रानीगंज प्रखंड के कोशीशरण घरबंदा गांव के मैथिल ब्राह्मण टोला निवासी जोगेश्वर झा अपनी अनोखी खाने की आदतों के लिए चर्चा में हैं। मिथिलांचल क्षेत्र में बारात के भोज में वह 1.5 किलो मांस के बाद 80 से अधिक रसगुल्ले खा लेते हैं। जोगेश्वर झा, जो गांव में किराना दुकान चलाते हैं, उन्होंने बताया कि मिथिलांचल की शादी-ब्याह में भोजन का विशेष महत्व है। वह भोज में पूड़ी, सब्जी, चावल और मांस खाने के बाद भी 80-85 रसगुल्ले खा लेते हैं। अगर, केवल रसगुल्ले खाने की बात हो, तो वह 125 से अधिक रसगुल्ले खा सकते हैं। जोगेश्वर के अनुसार, रसगुल्ले खाने में बहुत मजा आता है। एक जोश होता है कि कितने अधिक रसगुल्ले खाए जा सकते हैं। जोगेश्वर ने बताया कि मिथिलांचल की शादी-ब्याह में रसगुल्ला खाना एक परंपरा-सी है। यहां के अधिकतर लोग भोज में 50 से अधिक रसगुल्ले खा लेते हैं। जोगेश्वर का कहना है जब मांस के साथ खाना होता है, तब मैं 80-85 रसगुल्ले खाता हूं, लेकिन बिना मांस के 125 से अधिक रसगुल्ले खा लेता हूं।

कोरोना से भी खतरनाक है ये फंगस खा लेता है फेफड़े से दिमाग तक!

लंदन। दुनिया भर में दो राउंड की तबाही मचाने के बाद एक फिर से कोरोना की लहर लौट आई है। लगातार इसके केसेज बढ़ते जा रहे हैं। इसी बीच वर्ल्ड हेल्थ ऑर्गेनाइजेशन ने एक ऐसा फंगस को लेकर भी चेतावनी दी है, जो कोरोना से कहीं ज्यादा खतरनाक है। ये शरीर के अंदर से नुकसान पहुंचाता है और बेहद तेजी से बढ़ता है। ये अजीबोगरीब फंगस पूरी दुनिया में फैल रहा है। विशेषज्ञों ने चेतावनी दी है कि यह जल्द ही ब्रिटेन तक पहुंच सकता है। इसे आप साईंस फिक्शन सीरीज की तरह समझ सकते हैं। इस सीरीज में जिस तरह से एक फंगल इंफेक्शन की वजह से धीरे-धीरे पूरी दुनिया की तबाह हो जाती है, उसी तरह ये फंगस भी अगर फैला, तो इंसानों के लिए बड़ा खतरा बन जाएगा। इस फंगस का नाम एस्पेरगिलोसिस एस्पेरगिलस फर्मेंट है, जो एस्पेरगिलोसिस नामक जानलेवा बीमारी का कारण बनता है। यह फेफड़ों को संक्रमित करता है और दिमाग तक फैल सकता है। इसकी वजह से इंसान को गंभीर बीमारी और आखिरकार मृत्यु भी हो सकती है। विश्व स्वास्थ्य संगठन ने इसे एक बड़ा सार्वजनिक स्वास्थ्य खतरा बताया है। आशंका है कि यह फंगस जल्द ही उत्तरी अमेरिका, यूरोप, चीन और रूस में फैल सकता है। कितना खतरनाक है ये फंगस? आपको बता दें कि एस्पेरगिलोसिस की मृत्यु दर 85.2% है। साल 2022 में डब्ल्यूएचओ ने इसको अपने महत्वपूर्ण फंगल रोगजनों की सूची में शामिल किया था।

एआई बदमाश हो गया? डेवलपर को ही करने लगा ब्लैकमेल

न्यूयार्क। एआई मॉडल भी अब खतरनाक रूप लेता जा रहा है। पहले इसे पॉजिटिव ही सोचा जा रहा था, लेकिन अब यह धमकी देने पर उतर आया है। ताजा मामला सुनकर लोग हैरान रह गए। एक आई मॉडल को जब पता चला कि उसकी जगह नया एआई मॉडल लेने वाला है तो वह बदमाशी पर उतर आया। अगर आपसे कहा जाए कि एआई यानी आर्टिफिशियल इंटेलिजेंस ब्लैकमेल कर रहा है तो पहली बार आपको यकीन ही नहीं होगा। लेकिन, एक बार फिर यह साफ हो गया है कि यह जितना अच्छा है, उतना ही गड़बड़ भी। यह लोगों की जिंदगियां तो आसान बना रहा है। लेकिन, अब धमकी भी देने लगा है। हां, किसी ने सोचा भी नहीं होगा कि जैसे इंसान धमकी देते हैं, राज बताकर ब्लैकमेल करते हैं ठीक वैसा ही एआई मॉडल भी करने लगगा। हालांकि, यह सच हो गया है। अमेरिका की एक एआई कंपनी में जो कुछ हुआ वह पूरी दुनिया के लिए हैरान करने वाला है। अमेरिकी आर्टिफिशियल इंटेलिजेंस स्टार्टअप कंपनी एंथ्रोपिक ने बताया है कि उसका नया लॉन्च किया गया एआई मॉडल क्लाउड ओपस 4 अपने डेवलपर्स को ही ब्लैकमेल करता हुआ पाया गया है। एंथ्रोपिक के मुताबिक यह पता चलने पर कि एक नया एआई सिस्टम उसकी जगह लेगा, क्लाउड ओपस 4 ने 84% मामलों में डेवलपर्स को ब्लैकमेल करने की कोशिश की। दरअसल, एआई मॉडल के नैतिक परीक्षण के लिए एक झूठी कहानी बनाई गई। मॉडल को एक काल्पनिक इलेक्ट्रॉनिक मेल का एक्सेस दिया गया, जिसके जरिए बताया गया कि मौजूदा एआई को एआई की दूसरी प्रणाली द्वारा हटा दिया जाएगा।



लोग ड्रिंक से पहले 'चीयर्स' क्यों कहते हैं? इसके पीछे हैं चार वजह

नई दिल्ली। चाहे वह एक कॉफी का कप हो या बीयर का गिलास, जब हम अपने बाल में किसी के साथ पीते हैं, तो हमारे मुंह से 'चीयर्स' शब्द निकलना लाजिमी है। यह उन चीजों में से एक है जो हम सभी करते हैं और पिछले कुछ सालों में यह एक तरह की आदत बनी हुई है। लेकिन, लोग चीयर्स क्यों कहते हैं और क्या यह सिर्फ एक सामाजिक रिवाज है या इसका कोई मतलब भी है? यकीन मानिए, इस बारे में बहुत कम लोगों को ही पता होगा। लेकिन, आपको जानकर हैरानी होगी कि इसके पीछे चार वजह हैं। उनके बारे में जानने के बाद आप भी कहेंगे कि गजब।

सुरक्षा

पुराने जमाने में जहर देकर हत्या आम थी। लोग गिलास जोर से टकराते और



'चीयर्स' चिल्लाते, ताकि दोनों गिलासों का पेय आपस में मिल जाए। इससे यह यकीन हो जाता था कि ड्रिंक में कोई जहर नहीं है, क्योंकि दोनों एक-दूसरे का पेय पी रहे हैं। यह रिवाज उस वक्त की सतर्कता को दिखाता है, जो आज भी जाम टकराने में जिंदा है।

पांचों इंद्रियों का इस्तेमाल

इंसान के पास 5 इंद्रियां होती हैं, जिसमें आंख, कान, नाक, जीभ, त्वचा शामिल है। ऐसे में आप ड्रिंक को देख सकते हैं, छू सकते हैं, जीभ से उसका स्वाद ले सकते हैं, सूंघ सकते हैं। लेकिन, पांचवीं इंद्रि सुनने को शामिल करने के लिए गिलास टकराने की आवाज और 'चीयर्स' की पुकार जरूरी थी। यह हर ड्रिंक को एक बेहतरीन अनुभव में बदल देता है।



भूत भगाना

मध्यकाल में लोग मानते थे कि जोर से गिलास टकराने और 'चीयर्स' चिल्लाने से बुरी आत्माएं भाग जाती हैं। कुछ लोग गिलास टकराकर थोड़ा पेय जमीन पर गिराते थे, ताकि बुरी आत्माएं उसे पीकर चली जाएं। यह अंधविश्वास आज भी कई जगहों पर मजबूत है, लेकिन उस वक्त यह गंभीर रिवाज था।

भगवान को चढ़ावा

इंटरनेशनल हैडबुक ऑफ अल्कोहल एंड कल्चर के मुताबिक, 'चीयर्स' कहकर जाम टकराना पुराने समय की बलि प्रथा से जुड़ा है। लोग शराब या खून भगवान को चढ़ाते थे, ताकि उनकी मन्नत पूरी हो। 'चीयर्स' का मतलब था लंबी उम्र या सेहत के लिए। यह प्रथा आज टोटल के रूप में जिंदा है, जहां लोग अच्छी जिंदगी की कामना करते हैं।

खेतों में फिर बनी अजीब डिजाइन, किसी को है एलियन्स पर शक, तो किसी को लगता है कुछ और

लंदन। आसमान से किसी खेत में दिखने वाली आकृतियां अक्सर रहस्य और चर्चा का विषय बन जाती हैं। ऐसा पहले कई बार हो चुका है। ब्रिटेन में कई बार गांवों के खेत में अजीब सी डिजाइन देखने को मिली हैं। काउंटी क्रॉप सर्कल नाम से मशहूर ये आकृतियां ब्रिटेन में 1970 में चर्चा में रह चुकी हैं। और इस साल एक बार फिर सुर्खियों में हैं। इस बार स्टोनहेंज से केवल 13 मील दूर विल्टशायर में बना है।



अलग-अलग आकृतियों के पैटर्न

इसमें सेंट्रल डॉट या चार-कोण वाला तारा जैसा पैटर्न था। यह एक गोल सर्कल के अंदर था, पर ऐसा नहीं है कि यह केवल एक ही जगह पर मिले हैं। 30 मील दूर डोरसेट में भी एक अजीब क्रॉप सर्कल मिला। इसमें दो सर्कल थे। इनमें भी ज्यामितीय आकृतियां थीं। क्रॉप सर्कल खेतों या लंबी घास में बनने वाली रहस्यमयी आकृतियां हैं।

एलियन्स या कुछ और?

ये आमतौर पर रात में बनते हैं। यूएफओ सिद्धांतवादी मानते हैं कि ये एलियन्स के संदेश हैं। कुछ लोग इन्हें कला या मजाक मानते हैं। कुछ का कहना है कि लकड़ी के तख्तों से ये सर्कल बनाए जाते हैं। इससे लोग एलियन्स की मौजूदगी से डरते हैं। वहीं, कई लोग मानते हैं कि एलियन्स के छोड़े गए खास तरह के संदेश या इशारे होते हैं, जिन्हें समझने की जरूरत है। कितनी देर में बनते हैं ये: कुछ सर्कल 1000 फीट लंबे होते हैं। फिर भी, इन्हें बनाने में कुछ मिनट लगते हैं। ये सर्कल अमेरिका, कनाडा, ऑस्ट्रेलिया और जापान में भी मिले हैं। लेकिन, सबसे ज्यादा यूनाइटेड किंगडम में मिलते हैं। यूके के 80 प्रतिशत क्रॉप सर्कल विल्टशायर में मिले। 2005 से अब तक यहाँ 380 से ज्यादा सर्कल रिकॉर्ड किए गए।

कैसे बनते हैं रहस्य है ये

ये एक अद्भुत स्रोत से बनते हैं। वहीं, कुछ इतने बड़े बने थे कि वैज्ञानिकों का कहना था कि इन्से एक रात में इंसान नहीं बना सकते। कुछ गवाहों ने बताया कि सर्कल बनने से पहले खेतों के ऊपर रोशनी के गोले और अजीब किरणें दिखीं। कुछ लोग मानते हैं कि ये प्रकृति की अनोखी घटनाएं हो सकती हैं। विल्टशायर में क्रॉप सर्कल पर्यटकों को आकर्षित करते हैं। लोग इन्हें देखने दूर-दूर से आते हैं।

किसानों के लिए हैं नुकसानदायक

किसानों के लिए ये नुकसानदायक हैं। उनकी फसलें बर्बाद हो जाती हैं। वैज्ञानिक और शोधकर्ता इन सर्कल का अध्ययन कर रहे हैं। वे जानना चाहते हैं कि ये कैसे बनते हैं। कुछ का मानना है कि ये कुदरती ऊर्जा से बन सकते हैं। दूसरों का कहना है कि ये उन्नत तकनीक का नतीजा है। कुल मिलाकर क्रॉप सर्कल रहस्य और रोमांच का विषय बने हुए हैं।

10,000 बच्चों का बाप है ये मगरमच्छ, उम्र 124, कभी इंसानों को चबा जाता था जिंदा

लंदन। पानी के सबसे खतरनाक जीवों में मगरमच्छ का नाम शुमार किया जाता है। ये बड़े से बड़े शिकार को जब दबोच लेते हैं, तो उनका जिंदा बच पाना मुश्किल होता है। शायद इसी वजह से 'पानी में रहकर मगर से बैर' जैसी कहावतें लोकप्रिय हुईं। आमतौर पर मगरमच्छ 50 से 75 साल जीते हैं, उनमें से कुछ 120 तक भी जिंदा रहते हैं। लेकिन इनमें नील क्रोकोडायल को सबसे खतरनाक माना जाता है। ऐसे में आज हम आपको ऐसे आदमखोर नील मगरमच्छ के बारे में बताने जा रहे हैं, जिसका नाम हेनरी है। वो दक्षिण अफ्रीका के क्रॉकवर्ल्ड कंजर्वेशन सेंटर में रहता है। 124 साल की उम्र में यह दुनिया का सबसे बड़ा मगरमच्छ माना जाता है, जिसने 10,000 से ज्यादा बच्चों को जन्म दिया। लेकिन, शुरुआत में ये इंसानों को जिंदा चबा जाता था। इसकी कहानी हैरान करने वाली है।



कई पुरुषों और बच्चों पर किया हमला

नील क्रोकोडायल हेनरी ने बीते 16 दिसंबर 2024 को दक्षिण अफ्रीका के क्रॉकवर्ल्ड कंजर्वेशन सेंटर में अपना 124वां जन्मदिन मनाया। लाइव साईंस के मुताबिक, इसका जन्म 1900 के आसपास बोत्सवाना के ओकावांगो डेल्टा में हुआ था। अलबाना यूनिवर्सिटी के जीवविज्ञानी स्टीवन ऑस्टेड ने लाइव साईंस को बताया, 'वह बहुत बूढ़ा है, 100 साल या 130, हमें ठीक-ठीक नहीं पता, लेकिन 124 साल मगरमच्छ के लिए असंभव नहीं है।'

26 देशों में पाए जाते हैं नील मगरमच्छ

नील क्रोकोडायल हेनरी साल 1985 से क्रॉकवर्ल्ड में ही रह रहा है, जहां उसकी देखभाल ने उसकी उम्र बढ़ाने में मदद की। 700 किलो वजन और 16.4 फीट लंबा हेनरी क्रॉकवर्ल्ड में छह मंदा मगरमच्छों के साथ रहता है और 10,000 से ज्यादा बच्चों का पिता बन चुका है। विशेषज्ञों का मानना है कि क्रॉकवर्ल्ड का सुरक्षित माहौल और अच्छी देखभाल उसकी लंबी उम्र का बड़ा कारण है। ऑस्टेड कहते हैं, 'जो जानवर सुरक्षित माहौल में रहते हैं, वे ज्यादा जीते हैं।'

विशाल आकार और डरावने दांत बनाते हैं क्रॉकवर्ल्ड का सितारा

मगरमच्छों की उम्र का अध्ययन मुश्किल है, क्योंकि उन्हें छोटी उम्र में पकड़कर टैग करना पड़ता है और फिर सालों तक नजर रखनी पड़ती है। ऑस्टेड मजाक में कहते हैं, 'मगरमच्छ वैज्ञानिकों के पूरे कैरियर से ज्यादा जीते हैं। हेनरी जैसे मगरमच्छों की स्टडी से हमें उनके इन्फ्रारू सिस्टम और लंबी उम्र के राज पता चल सकते हैं। बता दें कि हेनरी का आकर्षण सिर्फ उसकी उम्र और दांतों तक ही नहीं है। उसका विशाल आकार और डरावने दांत उसे क्रॉकवर्ल्ड का सितारा बनाते हैं। सितंबर 2024 में टीवी होस्ट रॉबर्ट एलेवा का हेनरी के साथ एक वीडियो वायरल भी हुआ था। उस वीडियो में रॉबर्ट हेनरी के पास गए और काफी डरे हुए नजर आए। क्रॉकवर्ल्ड हर साल हेनरी का जन्मदिन धूमधाम से मनाता है, जिसमें गुफ्त कपकेक और रेफल जैसे आयोजन होते हैं। हेनरी की कहानी में प्रकृति की ताकत और संरक्षण की अहमियत सिखाती है।

बॉयफ्रेंड के शौक पूरा करने के लिए बनी चोर, अजब प्रेम की गजब कहानी



बहराइच। ग्लॉफ्रेंड के शौक पूरे करने के लिए युवकों के चोर बनने की खबरें तो आपने जरूर सुनी होंगी, लेकिन यूपी के बहराइच में एक युवती अपने बॉयफ्रेंड के महंगे शौक पूरे करने के लिए जुर्म का रास्ता चुन लिया। युवती जिस घर में झाड़ू-पोछा लगाने का काम करती थी। उसी घर में लाखों की चोरी कर डाली हालांकि, पुलिस ने युवती को हिरासत में लेकर पूछताछ की तो सारा माजरा साफ हो गया। दरअसल, शहर के काजीपुरा निवासी शाहिद सगीर के घर चोरी हुई थी। इस वारदात को पड़ोस में रहने वाली युवती ने अंजाम दिया था। जब घटना की सूचना पुलिस को मिली तो जांच पड़ताल शुरू हुई। मौके पर पहुंची पुलिस ने जब सीसीटीवी कैमरे खंगाले तो आरोपी की पहचान हो गई। पुलिस की माने तो आरोपी ने सोने-चांदी के जेवर के साथ ही 40 हजार की नगरी पर भी हाथ साफ किया था। पुलिस पूछताछ के दौरान मामले का पर्दाफाश हुआ। पूछताछ में पता चला कि वह जिस घर में साफ-सफाई का काम करती थी, वहीं पर 7 से 8 लाख रुपए की चोरी की। साथ ही मकान मालिक के घर की लाजोरी में रखे सोने-चांदी के लॉजों के जेवर को भी साफ कर दिया। शातिर चोरनी ने अपने बॉयफ्रेंड को 1 लाख 27 हजार रुपए की राइडर बाइक दिलाई। चोरी के बाद शहर के एक सर्राफा कारोबारी के पास सोने-चांदी के जेवरवात बेच दिए, जब इस वारदात का खुलासा हुआ तो आरोपी पुलिस के साथ मौके पर जाकर खरीदार के दुकान की पहचान करवाई।